



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 22.07.2025

പ്രധാന വാർത്തകൾ

TIME : 12.50 PM

1. വർഷകാല സമ്മേളനത്തിന്റെ രണ്ടാം ദിവസവും പ്രതിപക്ഷ ബഹുജ്ഞാൽ പ്രക്ഷുബ്ധമായി പാർലമെന്റ്. ഇരു സഭകളിലും നടപടികൾ രണ്ട് മണി വരെ നിർത്തിവെച്ചു. പാർലമെന്റിനു പുറത്ത് പ്രതിഷേധ പ്രകടനം നടത്തി പ്രതിപക്ഷ എംപിമാർ.

Lok Sabha and Rajya Sabha have been adjourned till 2:00 PM amid sloganeering by the opposition members over various issues.

2. പ്രധാനമന്ത്രി നരേന്ദ്ര മോദിയുടെ യു.കെ., മാൽദീവ്സ് സന്ദർശനത്തിന് നാളെ തുടക്കം.

Prime Minister Narendra Modi's UK and Maldives visit to begin tomorrow.

3. അന്തരിച്ച മുൻ മുഖ്യമന്ത്രി വി എസ് അച്യുതാനന്ദന് നാടിന്റെ വിട. ദർബാർ ഹാളിലെത്തി അന്തിമോപചാരം അർപ്പിച്ച് പതിനായിരങ്ങൾ.

Kerala bids farewell to former Chief Minister V.S Achuthanandan. Thousands paid tribute at Durbar Hall.

4. തദ്ദേശസ്ഥാപനങ്ങളിലേയ്ക്കുള്ള പൊതുതിരഞ്ഞെടുപ്പിനു മുന്നോടിയായി വോട്ടർപട്ടിക പുതുക്കുന്നതിനുള്ള കരട് പട്ടിക സംസ്ഥാനത്ത് നാളെ പ്രസിദ്ധീകരിക്കും

Draft voters list for Kerala Local Body elections to be published tomorrow.

5. വിദ്യാർത്ഥികളുടെ സുരക്ഷ കണക്കിലെടുത്ത് രാജ്യത്തെ എല്ലാ സിബിഎസ്ഇ സ്കൂളുകളിലും സിസിടിവി ക്യാമറകൾ സ്ഥാപിക്കാൻ നിർദ്ദേശം.

The Central Board of Secondary Education has mandated the installation of high-resolution CCTV cameras with audio-visual recording in all its affiliated schools to further strengthen students' safety.

6. ഇന്ത്യ-ഇംഗ്ലണ്ട് വനിതാ ഏകദിന ക്രിക്കറ്റ് പരമ്പരയിലെ മൂന്നാമത്തെയും അവസാനത്തെയും മത്സരം ഇന്ന്.

India will take on England in third and final ODI cricket match in Chester-Le Street today.

LS - RS - ADJOURN.. (INTRO)

വർഷകാല സമ്മേളനത്തിന്റെ രണ്ടാം ദിവസവും പ്രതിപക്ഷ പ്രതിഷേധത്താൽ പ്രക്ഷുബ്ധമായി പാർലമെന്റ്. വിവിധ വിഷയങ്ങൾ ഉന്നയിച്ചുള്ള പ്രതിപക്ഷ ബഹുജ്ഞാ തുടർന്ന് ഇരുസഭകളിലും നടപടികൾ രണ്ട് മണിവരെ നിർത്തി വെച്ചു. 12 മണി വരെ നിർത്തിവെച്ച സഭാ നടപടികൾ പുനരാരംഭിച്ചെങ്കിലും, പ്രതിപക്ഷം പ്രതിഷേധം തുടരുകയായിരുന്നു. ലോക്സഭയിൽ ചോദ്യോത്തര വേള ആരംഭിച്ചപ്പോൾ തന്നെ ഓപ്പറേഷൻ സിന്ദൂർ, ബിഹാർ വോട്ടർ പട്ടിക വിഷയം തുടങ്ങിയവയിൽ ചർച്ച വേണമെന്ന് ആവശ്യപ്പെട്ട് പ്രതിപക്ഷ അംഗങ്ങൾ മുദ്രാവാക്യം മുഴക്കി. കർഷകരെ കുറിച്ചുള്ള ചോദ്യങ്ങൾ ആയതിനാൽ ചോദ്യോത്തര വേള തടസ്സപ്പെടുത്തരുതെന്ന് സ്പീക്കർ ഓം ബിർജ ആവശ്യപ്പെട്ടെങ്കിലും പ്രതിപക്ഷം ബഹുജ്ഞാ തുടരുകയായിരുന്നു..

(വോയ്സ്)

രാജ്യസഭയിലും സമാന വിഷയങ്ങളിലായിരുന്നു പ്രതിപക്ഷ ബഹുജ്ഞാ. പ്രതിപക്ഷത്തിന്റെ അടിയന്തരപ്രമേയ നോട്ടീസ് ഉപാധ്യക്ഷൻ ഹരിവൻഷ് നിരസിച്ചതിനെ തുടർന്നുണ്ടായ ബഹുജ്ഞാത്തിൽ നടപടികൾ നിർത്തിവെയ്ക്കുകയായിരുന്നു.

INDIA BLOC MEETING

I.N.D.I.A പ്രതിപക്ഷ സഖ്യത്തിലെ എം പി മാരുടെ യോഗം പാർലമെന്റ് മന്ദിരത്തിൽ ഇന്ന് ചേർന്നു. കോൺഗ്രസ് അധ്യക്ഷനും രാജ്യസഭാ പ്രതിപക്ഷ നേതാവുമായ മല്ലികാർജുൻ ഖർഗെ, ലോക്സഭ പ്രതിപക്ഷ നേതാവ് രാഹുൽ ഗാന്ധി, സഖ്യത്തിന്റെ ഭാഗമായ മറ്റ് പ്രതിപക്ഷ എം പി മാർ തുടങ്ങിയവർ പങ്കെടുത്തു. പാർലമെന്റിലെ വർഷകാല സമ്മേളനത്തിൽ സ്വീകരിക്കേണ്ട പൊതു നിലപാടിനെ കുറിച്ചാണ് യോഗം ചർച്ച ചെയ്തത്.

OPPOSITION PROTEST

ബിഹാറിൽ നടക്കുന്ന വോട്ടർപട്ടിക പരിഷ്കരണ നടപടിക്കെതിരെ ലോക്സഭ പ്രതിപക്ഷ നേതാവ് രാഹുൽ ഗാന്ധി ഉൾപ്പെടെയുള്ള പ്രതിപക്ഷ എംപിമാർ ഇന്ന് പാർലമെന്റിനു പുറത്ത് പ്രതിഷേധ പ്രകടനം നടത്തി. വോട്ടർപട്ടിക പുനഃപരിശോധനാ പ്രക്രിയയുടെ ഉദ്ദേശവും നിയമസാധുതയും സർക്കാർ വ്യക്തമാക്കണമെന്ന് പ്രതിപക്ഷം ആവശ്യപ്പെട്ടു.

VP-RESIGN

ഉപരാഷ്ട്രപതി സ്ഥാനത്തു നിന്നും ജഗദീപ് ധൻകർ രാജിവെച്ചു. ആരോഗ്യകാരണങ്ങൾ ചൂണ്ടിക്കാട്ടി ഇന്നലെ രാത്രിയോടെയാണ് രാജി. മെഡിക്കൽ ഉപദേശങ്ങൾ പരിഗണിച്ചാണ് രാജിയെന്നും, ഇതുവരെ നൽകിയ പിന്തുണയ്ക്ക് നന്ദി രേഖപ്പെടുത്തുന്നതായും രാഷ്ട്രപതി ദ്രൗപദി മുർമുവിന് കൈമാറിയ കത്തിൽ പറയുന്നു. പ്രധാനമന്ത്രിയ്ക്കും, മന്ത്രിമാർക്കും ശ്രീ ധൻകർ നന്ദി രേഖപ്പെടുത്തി. പാർലമെന്റ് അംഗങ്ങൾ നൽകിയ ഊഷ്മള സ്നേഹത്തിനും, വിശ്വാസത്തിനും അദ്ദേഹം കൃതജ്ഞത അറിയിച്ചു.

2022 ഓഗസ്റ്റിലാണ് ജഗദീപ് ധൻകർ ഉപരാഷ്ട്രപതിയായി ചുമതലയേറ്റത്.

PM - UK MALDIVES VISIT

പ്രധാനമന്ത്രി നരേന്ദ്ര മോദിയുടെ യു.കെ., മാൽദീവ്സ് സന്ദർശനത്തിന് നാളെ തുടക്കം. യു കെ പ്രധാനമന്ത്രി കെയർ സ്റ്റാർമറുമായി ശ്രീ മോദി കൂടിക്കാഴ്ച നടത്തും. ഇന്ത്യ-യുകെ ഉഭയകക്ഷി ബന്ധം സംബന്ധിച്ച നിർണായക ചർച്ചകളും നേതാക്കൾക്കിടയിൽ നടക്കും. ഇരു രാജ്യങ്ങൾക്കുമിടയിലെ സമഗ്ര നയതന്ത്ര പങ്കാളിത്തവും ചർച്ചയിൽ വിലയിരുത്തും. ബ്രിട്ടീഷ് രാജാവ് ചാൾസ് മൂന്നാമനുമായും പ്രധാനമന്ത്രി കൂടിക്കാഴ്ച നടത്തും. രണ്ട് ദിവസത്തെ യുകെ പര്യടനം പൂർത്തിയാക്കി. ഈ മാസം 25 നാണ് ശ്രീ മോദി മാൽദീവ്സിലെത്തുക. മാൽദീവ്സ് പ്രസിഡന്റ് മുഹമ്മദ് മുയിസുവുമായി അദ്ദേഹം കൂടിക്കാഴ്ച നടത്തും. മാൽദീവ്സ് സ്വാതന്ത്ര്യ പ്രാപ്തിയുടെ അറുപതാം വാർഷികഘോഷങ്ങളിൽ ശ്രീ മോദി ഈ മാസം 26 ന് വിശിഷ്ടാതിഥിയായി പങ്കെടുക്കും.

VS TVM (INTRO)

അന്തരിച്ച മുൻ മുഖ്യമന്ത്രിയും മുതിർന്ന കമ്മ്യൂണിസ്റ്റ് നേതാവുമായ വി എസ് അച്യുതാനന്ദന് നാടിൻറെ അന്തിമോപചാരം. സെക്രട്ടേറിയറ്റ് ദർബാർ ഹാളിൽ പൊതുദർശനത്തിന് വച്ച മൃതദേഹത്തിൽ ആദരാഞ്ജലികളർപ്പിക്കാൻ കക്ഷി രാഷ്ട്രീയ ഭേദമന്യേ പതിനായിരങ്ങളാണ് ഒഴുകിയെത്തുന്നത്. തിരുവനന്തപുരത്തെ പൊതു ദർശനത്തിന് ശേഷം മൃതദേഹം ഉച്ചയ്ക്ക് 2 മണിയോടെ ദേശീയ പാത വഴി ആലപ്പുഴയിലെ വസതിയിലേക്ക് കൊണ്ടു പോകും.

തിരുവനന്തപുരത്ത് നിന്നും വിശദാംശങ്ങളുമായി ആകാശവാണി ജില്ലാ പ്രതിനിധി രെജു കോലിയകോട്...

(വോയിസ്...)

VS - ALAPPUZHA

മുൻ മുഖ്യമന്ത്രി വിഎസ് അച്യുതാനന്ദന്റെ അന്തിമ വിശ്രമത്തിനുള്ള ഒരുക്കങ്ങൾ ആലപ്പുഴ വലിയ ചുടുകാട് രക്തസാക്ഷി മണ്ഡപത്തിൽ പൂർത്തിയായി. മൃതദേഹം വഹിച്ചുകൊണ്ടുള്ള വിലാപയാത്ര ഇന്ന് രാത്രി ഒൻപത് മണിയോടെ വേലിക്കകത്ത് വീട്ടിൽ എത്തുമെന്നാണ് പ്രതീക്ഷിക്കുന്നത്. നാളെ രാവിലെ 9ന് വീട്ടിൽ നിന്നും സിപിഎം ജില്ലാ കമ്മിറ്റി ഓഫീസിലേക്ക് മൃതദേഹം പൊതുദർശനത്തിനായി എത്തിക്കും. രാവിലെ 11 മുതൽ വൈകിട്ട് മൂന്നു വരെ ആലപ്പുഴ കടപ്പുറത്തെ റിക്രിയേഷൻ മൈതാനത്തിലും പൊതുദർശനത്തിന് സൗകര്യം ഒരുക്കിയിട്ടുണ്ട്. വൈകിട്ട് 4 മണിക്ക് ഔദ്യോഗിക ബഹുമതികളോടെ സംസ്കാരം നടക്കും.

BREAK

ഈ വാർത്തകൾ ആകാശവാണിയിൽ നിന്ന്.....

(ബ്രേക്ക്)

VOTERS LIST KERALA

തദ്ദേശസ്ഥാപനങ്ങളിലേയ്ക്കുള്ള പൊതുതിരഞ്ഞെടുപ്പിനു മുന്നോടിയായി വോട്ടർപട്ടിക പുതുക്കുന്നതിനുള്ള കരട് പട്ടിക സംസ്ഥാനത്ത് നാളെ പ്രസിദ്ധീകരിക്കും. അന്തിമ വോട്ടർപട്ടിക അടുത്ത മാസം 30ന് പ്രസിദ്ധീകരിക്കുമെന്നും സംസ്ഥാന

തിരഞ്ഞെടുപ്പ് കമ്മീഷണർ എ.ഷാജഹാൻ അറിയിച്ചു. കരട് വോട്ടർപട്ടിക എല്ലാ തദ്ദേശസ്ഥാപനങ്ങളിലും വില്ലേജ്, താലൂക്ക് ഓഫീസുകളിലും സംസ്ഥാന തിരഞ്ഞെടുപ്പ് കമ്മീഷന്റെ വെബ് സൈറ്റിലും പരിശോധനയ്ക്ക് ലഭിക്കും. ആഗസ്റ്റ് 7 വരെ വോട്ടർപട്ടികയിൽ പേര് ചേർക്കാൻ അവസരമുണ്ടാകും. 2025 ജനുവരി ഒന്നിനോ അതിന് മുൻപോ 18 വയസ്സ് പൂർത്തിയായവർക്ക് വോട്ടർപട്ടികയിൽ പേര് ചേർക്കാം.

CBSE SCHOOL CAMERA

വിദ്യാർത്ഥികളുടെ സുരക്ഷ കണക്കിലെടുത്ത് എല്ലാ സിബിഎസ്ഇ സ്കൂളുകളിലും ഓഡിയോ-വിഷ്വൽ റെക്കോർഡിംഗുള്ള സിസിടിവി ക്യാമറകൾ സ്ഥാപിക്കാൻ നിർദ്ദേശം. പ്രവേശന കവാടങ്ങൾ, ഇടനാഴികൾ, പടികൾ, ക്ലാസ് മുറികൾ, ലാബുകൾ, ലൈബ്രറികൾ, കാന്റീനുകൾ, കളിസ്ഥലങ്ങൾ എന്നിങ്ങനെ ശുചിമുറികൾ ഒഴികെയുള്ള പൊതു ഇടങ്ങളിൽ ക്യാമറകൾ സ്ഥാപിക്കും. ക്യാമറകൾക്ക് തത്സമയ റെക്കോർഡിംഗും കുറഞ്ഞത് 15 ദിവസത്തെ സ്റ്റോറേജ് ബാക്കപ്പും ഉണ്ടായിരിക്കണമെന്നാണ് നിർദ്ദേശം.

SC - MUMBAI BLASTS

2006-ലെ മുംബൈ ട്രെയിൻ സ്ഫോടനക്കേസിലെ 12 പ്രതികളെയും കുറ്റവിമുക്തരാക്കിയ ബോംബെ ഹൈക്കോടതി വിധിക്കെതിരെ മഹാരാഷ്ട്ര സർക്കാർ സുപ്രീം കോടതിയെ സമീപിച്ചു. കേസ് ജൂലൈ 24-ലേക്ക് പരിഗണിക്കാമെന്ന് സുപ്രീം കോടതി അറിയിച്ചു. കുറ്റങ്ങൾ തെളിയിക്കുന്നതിൽ പ്രോസിക്യൂഷൻ പരാജയപ്പെടുവെന്ന് വ്യക്തമാക്കിയാണ് ബോംബെ ഹൈക്കോടതി പ്രതികളുടെ ശിക്ഷ റദ്ദാക്കിയത്. 2006 ജൂലൈ 11-ന് നടന്ന സ്ഫോടനങ്ങളിൽ 180-ലധികം പേർ കൊല്ലപ്പെടുകയും നിരവധി പേർക്ക് പരിക്കേൽക്കുകയും ചെയ്തിരുന്നു.

NATIONAL FLAG DAY

ഇന്ന് ദേശീയ പതാക ദിനം. 1947-ൽ ഭരണഘടനാ നിർമ്മാണ സഭ, ഇന്ത്യയുടെ ദേശീയ പതാക അംഗീകരിച്ചതിന്റെ സ്മരണയ്ക്കായാണ് ദിനാചരണം. രാജ്യത്തിന്റെ ഐക്യത്തിന്റെയും സ്വാതന്ത്ര്യത്തിന്റെയും ആഘോഷം കൂടിയാണ് ദേശീയ പതാക ദിനം.

CHANDRAYAAN-2

ISROയുടെ ചന്ദ്രയാൻ-2 വിക്ഷേപണത്തിന് ഇന്ന് ആറ് വർഷം ചന്ദ്രന്റെ ദക്ഷിണധ്രുവത്തിലെ ഭൂപ്രകൃതി, ധാതുക്കൾ, ഉപരിതല ഘടന എന്നിവ പഠിക്കുന്നതിനായി 2019 ജൂലൈ 22 ന് ശ്രീഹരിക്കോട്ടയിലെ സതീഷ് ധവാൻ ബഹിരാകാശ കേന്ദ്രത്തിൽ നിന്നുമായിരുന്നു വിക്ഷേപണം. സോഫ്റ്റ്‌വെയർ തകരാർ കാരണം വിക്ഷേപണം ക്രാഷ് ലാൻഡിംഗിൽ കലാശിച്ചെങ്കിലും, ചന്ദ്രയാൻ-2 ന്റെ ഓർബിറ്റർ ഇപ്പോഴും പ്രവർത്തിക്കുന്നുണ്ട്.

KARNATAKA-ISRO

ഐഎസ്ആർഒ യും, അമേരിക്കൻ ബഹിരാകാശ ഏജൻസി നാസയും ചേർന്ന് വികസിപ്പിച്ച നിസാർ ഭൗമ നിരീക്ഷണ ഉപഗ്രഹത്തിന്റെ വിക്ഷേപണം ഈ മാസം 30 ന്. ശ്രീഹരിക്കോട്ടയിൽ നിന്ന് വൈകുന്നേരം 5:40 നാണ് വിക്ഷേപണം. 743 കിലോമീറ്റർ ഉയരത്തിൽ സൺ സിൻക്രണസ് ഓർബിറ്റ് എന്നറിയപ്പെടുന്ന ഭ്രമണപഥത്തിൽ എത്തുന്ന ഉപഗ്രഹം ഭൂമിയെ നിരീക്ഷിച്ച് മഞ്ഞ, സസ്യങ്ങൾ, മണ്ണിന്റെ ഇൗർപ്പ മാറ്റങ്ങൾ, ഉപരിതല ജല മാപ്പിംഗ്, ദുരന്ത സാധ്യതകൾ തുടങ്ങിയവയെ

കുറിച്ചുള്ള വിവരങ്ങൾ ശേഖരിക്കും. GSLV F16 റോക്കറ്റാണ് നിങ്ങൾ ഉപഗ്രഹത്തെ ഭ്രമണപഥത്തിൽ എത്തിക്കുക.

AIR CRAFT

സാങ്കേതിക തകരാറിനെ തുടർന്ന് തിരുവനന്തപുരം വിമാനത്താവളത്തിൽ അടിയന്തരമായി ലാൻഡ് ചെയ്ത ബ്രിട്ടീഷ് നാവികസേനയുടെ യുദ്ധവിമാനം എഫ് 35 ബി അറ്റകുറ്റപ്പണി പൂർത്തിയാക്കി ബ്രിട്ടനിലേക്ക് മടങ്ങി. ഇന്ന് രാവിലെ 10.50 ഓടെയാണ് വിമാനം തിരുവനന്തപുരം വിമാനത്താവളത്തിൽ നിന്ന് മടങ്ങിയത്.

WOMEN CRICKET

ഇന്ത്യ-ഇംഗ്ലണ്ട് വനിതാ ഏകദിന ക്രിക്കറ്റ് പരമ്പരയിലെ മൂന്നാമത്തെയും അവസാനത്തെയും മത്സരം ഇന്ന്. ചെമ്പൂർ -ലെ സ്ത്രീറ്റ് റിവർസൈഡ് സ്റ്റേഡിയത്തിൽ ഇന്ത്യൻ സമയം വൈകുന്നേരം 5.30 നാണ് മത്സരം. പരമ്പരയിൽ ഓരോ മത്സരം വീതം ജയിച്ച് സമനിലയിലാണ് ഇരു ടീമുകളും.

